



# పాపాయి పరుగులు

బి. ఆచారాధ

పాపాయికి తల్లి లేదు. పాపాయిని ప్రస వించి ఆమె పరలోకానికి వెళ్లిపోయింది. అయినా, పాపాయి భూమిమీద పడి కళ్లు తెరవగానే కన్నతల్లిని గుర్తు పట్టాడు. అంతే, ఆమె మళ్ళీ కనబడలేదు. పాపాయికి ఇప్పుడు పదోనెల.

మేనత్తకి పాపాయి అంటే పంచప్రాణాలూసు. పాపాయిని ముద్దాడి, బొజ్జనిండా పాలుపట్టి, ఉయ్యాలలోవేసి బోకొట్టి మేనత్త లోపలికి వెళ్లింది.

పాపాయికి కలత నిద్దరలో ఎన్నో తియ్యటి కలలు వస్తున్నాయి. భావాలు వైరుగాలిలో పరిచేసులాగ పరిపరి విధాల పరుగులు పెడుతున్నాయి.

x x x

ఎవరా గుక్కపట్టి ఏడుస్తున్నది? ఆ పసికూన ఎందుకు అలా ఏడుస్తున్నాడు? అబ్బి! అంతట్లోకే మళ్ళీ బోసినవ్వతో ఏమిటో వింతగా చూస్తున్నాడు. తనేకదా కొలనుమధ్య తామరపువ్వులో పడుకున్నాననా? ఆ ఎర్రటి తామరపువ్వు లన్నింటికీ తను ఒక్కడే అధిపతా? అసలు ఎవరు తన నిక్కడ పదలివేసినారు?

అరే, పంచరంగులుగా నవ్వుతున్నాడు. ఆ బుల్లిపెదవులు కొత్త గులాబీరేకులలాగ ఎంత తళతళ మంటున్నాయో! కలువ రేకులవంటి ఆ కనులలో మెరుపులు

వెలుగుతున్నాయే! తామరపువ్వు మొదలూ, చిగురూ తనే కల్పించాడనా? తన చిట్టి చేతులతోటి తామరపువ్వు లోతులు వెతుకుతున్నాడు. లేతపాదాల బొటన వ్రేళ్లతో ఏవో సృష్టిస్తున్నాడు. అతని శంఖం వంటి కంఠంలో సూర్యచంద్రులు ప్రకాశిస్తున్నారు. తన బొజ్జలో ఎన్ని ఆలోచనలు; ఎందుకో అన్ని ఆలోచనలు; ఏం చేద్దామని?

పసికూన తన ప్రతిబింబం చూసుకుని కిలకిల నవ్వుతూ ఆడుతున్నాడు: ఏమి విన్యాసాలు! ప్రకృతితో కలిసి పంచమ స్వరమెత్తి పాడుతున్నాడు: ఆ గాత్రంలో ఎంత శౌకుమార్యం. ఎన్ని మెలకువలు. ఏమి రాగభావతాళ సమ్మేళనం. చల్లగా పాడుతూ అంతలోనే నిద్రపోయాడు. నిద్రలో కంటున్న మధుర స్వప్నాలు ఆ మృదువైన ముఖంపై ఎలా ప్రతిఫలిస్తున్నాయో.

అదుగో, వాళ్ల అమ్మలాగవుంది తనని అక్కడనుంచి ఎత్తుకుని తీసుకు వెడుతోంది. వాళ్ల అమ్మ ఎప్పుడూ అతనిదగ్గర ఎందుకు వుండదో? నిజంగా ఆమె అమ్మేనా? మరి తను తామరపువ్వులో ఎందుకున్నాడు. అమ్మదగ్గరవుండక? అమ్మదగ్గర వుండడమంటే తనకి ఎంత యిష్టం. తనని అమ్మ ఎలా ముద్దులు పెట్టుకుం

టోందో! ఎంత తియ్యగావుంది! ఏమి టేమిటో మధుర పదార్థాలు తినిపిస్తోంది, తియ్యటి కథలులాగ.

అమ్మ తనని ఉయ్యాలలో పడుకో బెట్టి ఊపుతోంది. ఆహా, ఎంత హాయిగా పాడుతోంది అమ్మ.

ఆమె గొంతులో సరస్వతి వీణవాయిస్తోంది. తన గొంతులో అమ్మ పాటల రసాన్ని పోసింది: తను వెద్ద అయ్యాక ఎంత బాగా పాడతాడు!

అమ్మ తనని నిద్రపొమ్మంటోంది. తను తీరా నిద్రపోతే ఒంటరిగా, ఒక్కణ్ణీ విడిచి అమ్మ వెళ్లిపోతుందేమో? తన చిట్టి గుప్పెటలో ఆమె చీరకొంగు గట్టిగా పట్టుకుని పడుకున్నాడు. ఎంతగట్టివాడు.

అమ్మ ఇంతసేపూ ఆడించి ఎందుకు ఇప్పుడు తననిచూసి ఏడుస్తోంది? తను చూస్తూనేనిద్రపోతున్నాడు తనకీ ఏడుపు వస్తోంది. అమ్మ ఇప్పుడెక్కడికి వెళ్లాలి? అమ్మ అస్తమానూ తనదగ్గరే ఎందుకు వుండదు? అమ్మ ఎంత అందమైనది! ఇన్ని రోజులు ఎక్కడవుందో? అదుగో, తను నిద్రపోయాడనుకుని అమ్మ నెమ్మదిగా అడుగులు వేస్తూ, వెనక్కి, వెనక్కి తిరిగిచూస్తూ భయంతో, విచారంతో వెడుతోంది.

అమ్మదగ్గరవుండి తను ఎంత వెద్దవాడయాడు! అమ్మకూడా తనూ పరిగెడుతున్నాడు, కొంగుపట్టుకుని. ఆమెదగ్గర వున్న కాస్సేపటిలో ఎన్ని విద్యలు వచ్చాయతనికి అమ్మని విడిచిపెట్టకూడదు.

అమ్మ ఎక్కడికో వెద్ద చీకటిలోకి వెళ్లిపోదోంది. తనుకూడా వెళ్లడం ఎలాగ? అబ్బి ఎంత చీకటి!

అమ్మ అడుగుల చప్పుడు అనుస

రిస్తూ తను కళ్లుమూసుకుని ఆమె వెనుక పరిగెడుతున్నాడు.

అరే, అమ్మ అంధకార బంధురమై పోయింది; వెద్ద అఖాతమైన సముద్రం లాకి వెళ్లిపోతోంది. తనెలాగ వెళ్లడం? ములిగిపోతే; ఊపిరి సలపడేమో? ఘర వాలేదు తనకి అమ్మకావాలి: అమ్మ కోసం వెళ్లేవారికి అవరోధాలూ, అపాయాలూ వుండవు కెరటాలమీద గంతులు వేసుకుంటూ వెడుతున్నాడు.

ఇప్పుడొక వెద్ద ఏడారిలోకి వచ్చారు; అమ్మ ముందు, వెనకాల తను తనుకూడా వస్తూ వుండడం అమ్మకి తెలుసునా? అమ్మకీ, తనకీమధ్య ఎంతదూరంవుందో. అమ్మను కలుసుకోవడం ఎలాగ? తను పరిగెత్తలేక పోతున్నాడు. అలసట వస్తోంది.

అమ్మకీ తనకీమధ్య మళ్లీ ఏదో అంధకారంలాగ, అఖాతంలాగ వ్యాపించింది. తను ఆకాశంలో మేఘాలతోకలిసి పరిగెడుతున్నాడు; ఎగురుతున్నాడు అబ్బి, తనకి దాహం వేస్తోంది అమ్మ తనకేసి తిరిగైనా చూడడం?

అమ్మయ్య, వెలుతురు కనిపించింది; ఏమి వెలుగిది! అదుగో అమ్మ! అమ్మతో కూడా ఎవరో వున్నారే! అమ్మకి తను ఒక్కడేగా, ఇంకా ఎవరున్నారు? తను మేఘాల తెరలలోనుంచి చూస్తున్నాడు. తను సాహసించి రావడం చాలా చిత్రం.

అమ్మతోకూడావున్న ఆ గడ్డపాయన ఎవరు? తనకేసి వేలుపెట్టి చూపించి అమ్మను ఏమిటో అడుగుతున్నాడు. అమ్మ ఏడుస్తోంది ఎందుకు? తనకేసి జాలిగా చూస్తోంది. ఆ ఋషీశ్వరుడులాగ, రాక్షసుడులాగవున్న ఆయన అమ్మ చెయ్యి

వట్టుకుని బరబర లాక్కు వెడుతున్నాడు; ఎక్కడికో?

అమ్మకీ, తనకీమధ్య పెద్ద పర్వతం అడ్డుపచ్చింది. తను మేఘాలపైనుంచి కిందకి ఎప్పుడు దిగాడు? తనింకా ఆకాశం లోనేవుంటే వాళ్లు ఎక్కడికి వెళ్లేదీ తెలిసేదే ఇప్పుడు తిరిగి అక్కడికి వెళ్లడం ఎలాగ?

తనకి ఆకలివేస్తోంది ఈ పల్లెరాలనిండా ఈ పల్లె ఎక్కడివి? అమ్మ పెట్టి వెళ్లిందేమో! అమ్మని తను ఎందుకు వదిలాడు?

అబ్బ, తనకి నిద్రవస్తోంది. ఎంత అలిసిపోయాడు! నిద్రలో మైరచి నిద్రపోతున్నాడు. ఎన్నాళ్లు నిద్రపోయాడో.

ఎవరో తనని మృదువుగా తట్టిలేపుతున్నారు, అరే, అమ్మ! నిద్రలో సాధించి అమ్మని వెతికి తెచ్చుకున్నాడు తను మునుపటికంటే ఎదిగినట్టున్నాడు

అమ్మ తియ్యనిమాటలు చెబుతూ ఏమిటేమిటో అపరూపపదార్థాలు తినమని అందిస్తోంది తను అమ్మ మెడని పుప్పహారాలవంటి తన బుల్లిచేతులను వెనవేశాడు. ఇంక అమ్మని వదలివెట్టకూడదు. ఆ గడ్డ పాయనని తల్చుకుంటే తనకి ఎక్కడలేని కోపమావస్తోంది తననింక ఎప్పుడూ విడిచి వెళ్లొద్దని అమ్మని బ్రతిమాలుతున్నాడు. పాపం. అమ్మ వెక్కివెక్కి ఏడుస్తోంది. అమ్మ తనతో వుండడానికి వీలులేదట. ఆమె తనదగ్గర వుండడానికి ఆ గడ్డ పాయన ఒప్పుకోదుట. తనని రెండుసార్లై చూడడానికి అనుమతిచ్చాడట. ఆమెకు తనమీద ప్రేమ ఎక్కువై పోతుందని ఆయనకి భయంట అమ్మని దేవతలాగ తామరపువ్వులుపెట్టి పూజించాలని వుం

టుందే. తనకి. తనకు కనపడని అమ్మనీ తను పోగొట్టుకున్న అమ్మని—కనపడక కనపడక ఇన్నాళ్లకి ఎలాగో కనపడితే ఇప్పుడామెను విడచివెట్టడం ఎలాగ?

అమ్మ నెమ్మదిగా తనని బోగొడుతోంది. తప్పదు అమ్మ వెళ్లిపోవాలి. అమ్మ ఇంక రాదు. తనని కడసారిచూసి పస్తానని ఆ గడ్డ పాయన దగ్గర నెలవు పుచ్చుకుని వచ్చింది, అమ్మ.

తనను బోగొడుతున్న అమ్మ కంటినిరు జీవనదులై ఎలా ప్రవహిస్తోందో! అమ్మ చేతులు మంచులాగ చల్లగా వున్నాయి.

అబ్బ, తనకి మళ్లీ నిద్రవచ్చేస్తోంది. అమ్మ గొంతులో పాటలు పల్లవిస్తున్నాయి. అమ్మ ముఖంపైమాత్రం మబ్బులు పరిశ్రమవుతున్నాయి. అన్నీ ఏమిటో మసక మసకగా కనిపిస్తున్నాయి. తను మైమరిచి నిద్రపోయాడు.

ఎంతసేపూ ఆ నిద్ర! మెలుకువ వస్తోంది. అమ్మ ఏది? తామరపువ్వుగా మారిపోయిందా? ఈ కొలను అమ్మ కన్నీరేనా?

పాపాయి కళ్లువిప్పాడు; కలకరిగి పోయింది. నలువైపులా ఆశ్చర్యంతో తేరి పారచూశాడు. తను పడుకున్న ఊయాల తామరపువ్వు అయిపోంది. చిత్రంగా, ఇంక కనబడదనుకున్న అన తల్లిని కనుక్కున్నాడు మాతృగర్భంలో నవమాసాలలో మత్స్యం మొదలు మానవుడివరకూ తను ధరించిన అవతారాలను ఒకసారి మననం చేసుకున్నాడు.

x x x

పాపాయికి ఏడవాలని బుద్ధిపుట్టింది; ఏడిచాడు. పాపాయిమీద పంచప్రాణాలు వెట్టుకున్న మేనత్తవచ్చి పాపాయిని బోకొట్టి, నిద్రపుచ్చి మళ్లీ లోపలికి వెళ్లింది.

Source: Press Academy Website, Telugu Swatantra Magazine, August 1948

Disclaimer: This **SELECTIVE** topic/article/write-up of B Anuradha gaaru is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan  
<http://www.maganti.org/>